

**Казан шәһәре Башкарма комитетының
2026 елның 11 мартындагы 734 номерлы карары**

**2026 елда Казан шәһәре территориясендә
авыл хужалыгы ярминкәләрен уздыру турында**

2009 елның 28 декабрендәге 381-ФЗ номерлы «Россия Федерациясендә сәүдә эшчәнлеген дәүләт тарафыннан жайга салу нигезләре турында»гы федераль законның 11 статьясы, Татарстан Республикасы Министрлар Кабинетының 2011 елның 4 мартындагы 171 номерлы «Татарстан Республикасы территориясендә ярминкәләр оештыру һәм аларда товарлар сату (эшләр башкару, хезмәтләр күрсәтү) тәртибен раслау турында»гы карары, Казан шәһәре Башкарма комитетының 2018 елның 2 июлендәге 3783 номерлы «Казан шәһәре муниципаль берәмлеге территориясендә ярминкә операторын билгеләүгә конкурс үткәру турындагы нигезләмәне раслау хакында»гы карары нигезендә, Казан шәһәре халкын авыл хужалыгы продукциясе белән тулырак тәэмин итү һәм шәһәр базарын халык куллана торган товарлар белән тулыландыру максатыннан:

1. Карар бирәм:

1.1. түбәндәгеләрне билгеләргә:

1.1.1. Казан шәһәре Башкарма комитетын (юридик адресы: Казан шәһәре, Кремль урамы, 1 йорт) ярминкәләрне оештыручы итеп;

1.1.2. ярминкәләрнең типларын – махсуслаштырылган (авыл хужалыгы) һәм универсаль;

1.1.3. ярминкәләрнең төрен тематик дип;

1.1.4. авыл хужалыгы ярминкәләрен үткәру вакытын – 2026 елның 14 мартыннан 26 апреленә кадәр;

1.1.5. Казан шәһәре территориясендә авыл хужалыгы ярминкәләрен уздыру урыннарын һәм ярминкәләрдә юридик затларга, шәхси эшмәкәрләргә, шулай ук гражданның бирелә торган сәүдә урыннары санын әлеге карарга 1 номерлы кушымта нигезендә;

1.2. авыл хужалыгы ярминкэләрен үткәрү вакыты Казан шәһәре җирле үзидарә органының норматив хокукый акты белән раслана торган атна саен уздырылуы сезонлы авыл хужалыгы ярминкэләрен оештыру планы нигезендә билгеләнә дип гамәлгә кертергә;

1.3. расларга:

1.3.1. Казан шәһәре территориясендә авыл хужалыгы ярминкэләрен әзерләү һәм уздыру буенча оештыру комитеты составын әлеге карарга 2 номерлы кушымта нигезендә;

1.3.2. Казан шәһәре территориясендә авыл хужалыгы ярминкэләре эшчәнлеген оештыру тәртибе турындагы нигезләмәне әлеге карарга 3 номерлы кушымта нигезендә;

1.4. Казан шәһәре Башкарма комитеты районнары администрацияләренә (Р.Х.Шәмсетдинов, А.И.Салихов, В.В.Жаворонков, Р.Р.Фәтхетдинов) һәм Казан шәһәре Башкарма комитетының «Иске шәһәр» префектурасына (А.Ш.Фәезов):

1.4.1. ярминкэләрне оештыру һәм мәгълүмат бирү өчен җаваплы затларны билгеләргә;

1.4.2. төбәктәге һәм башка товар җитештерүчеләрне ярминкэләрдә катнашуга җәлеп итү эшен оештырырга;

1.4.3. Казан шәһәре Башкарма комитетының Тышкы төзекләндерү комитеты (А.М.Шайнуров) белән берлектә авыл хужалыгы продукциясен сату урыннарын тиешле хәлдә карап тотуны тәэмин итәргә;

1.5. Казан шәһәре Башкарма комитетының Кулланучылар базары комитетына (Р.Ф.Фазылжанов):

1.5.1. ярминкэләрне оештыру һәм уздыру эшен координацияләүне тәэмин итәргә;

1.5.2. республикадагы һәм башка товар җитештерүчеләрне ярминкэләрдә катнашуга җәлеп итү эшен оештырырга;

1.6. Казан шәһәре Башкарма комитетының 2025 елның 2 октябрәндәге 3324 номерлы «2025 елда Казан шәһәре территориясендә авыл хужалыгы ярминкэләрен уздыру турында»гы карарын гамәлдән чыккан дип танырга;

1.7. әлеге карарны «Муниципаль хокукый актлар һәм башка рәсми мәгълүмат» челтәр басмасында (www.docskzn.ru) бастырырга, Казан шәһәре җирле үзидарә органнарының рәсми порталында (www.kzn.ru) һәм Татарстан Республикасы хокукый мәгълүматының рәсми порталында (www.pravo.tatarstan.ru) урнаштырырга.

2. Тәкъдим итәм:

2.1. Татарстан Республикасы авыл хужалыгы һәм азык-төлек министрының беренче урынбасары Л.Н.Гариповка:

2.1.1. республикадагы һәм башка товар житештерүчеләрне ярминкәләрдә катнашуга жәлеп итү эшен оештырырга;

2.1.2. сатылган авыл хужалыгы продукциясе күләме турында Казан шәһәре Башкарма комитетының Кулланучылар базары комитетына атналык мәгълүмат бирүне тәмин итәргә;

2.2. Россия Эчке эшләр министрлыгының Казан шәһәре буенча идарәсенә (Р.Д.Габитов) ярминкәләр уздыру урыннарында жәмәгать тәртибен тәмин итәргә;

2.3. Россия Эчке эшләр министрлыгының Казан шәһәре буенча идарәсенә ЮХИДИ бүлегенә (М.А.Савин) жәяүлеләр һәм автомобиль транспорты хәрәкәте иминлеген, шулай ук авыл хужалыгы продукциясе төялгән автомобиль транспортының ярминкәләр уздыру урыннарына тоткарлыксыз үтүен тәмин итәргә;

2.4. «Казан шәһәренә дәүләт ветеринария берләшмәсе» дәүләт бюджет учреждениесенә (С.С.Мәүлетов) ярминкәләр уздыру урыннарында юридик һәм физик затлар тарафыннан ветеринария таләпләре үтәлешен контрольдә тотуны оештырырга;

2.5. Казан шәһәре Думасы аппаратының Мәгълүмат-аналитика идарәсенә (В.А.Казанцев) әлеге карарда күрсәтелгән чараларны массакүләм мәгълүмат чараларында яктыртуны тәмин итәргә.

3. Әлеге карарның үтәлешен контрольдә тотуны Казан шәһәре Башкарма комитеты Житәкчесе урынбасары И.С.Шакировка **йөклим**.

Житәкче

Р.Г.Гафаров

Казан шәһәре
Башкарма комитетының
2026 елның 11 мартындагы
734 номерлы карарына
1 номерлы кушымта

Казан шәһәре территориясендә авыл хужалыгы ярминкәләрен уздыру урыннары

Казан шәһәренең Авиатөзелеш районы	Беломорск һәм Гудованцев урамнары киселеше (102 урынга кадәр), Беломорск урамы, 6 йорт (25 урынга кадәр), Симонов урамы, 17 йорт (70 урынга кадәр), Дементьев урамы, 7 йорт (18 урынга кадәр)
Казан шәһәренең Вахитов районы	К.Тинчурин һәм Татарстан урамнары киселеше (40 урынга кадәр)
Казан шәһәренең Киров районы	Революция урамы, 12 йорт (80 урынга кадәр), Батыршин урамы, 20 йорт (82 урынга кадәр), Ә.Авзалова урамы, 15 йорт (50 урынга кадәр)
Казан шәһәренең Мәскәү районы	Ш.Усманов урамы, 1 йорт (50 урынга кадәр)
Казан шәһәренең Яңа Савин районы	Ямашев проспекты, 71А йорт (90 урынга кадәр), Академик Лаврентьев урамы, 10 йорт (116 урынга кадәр)
Казан шәһәренең Идел буе районы	Жиңү проспекты, 46В йорт (27 урынга кадәр), Ю.Фучик урамы, 64 йорт, 1 корпус (25 урынга кадәр)
Казан шәһәренең Совет районы	Аграр урамы, 2 йорт, «“Казан” агросәнәгать паркы» акционерлык жәмгыяте (100 урынга кадәр), Липатов урамы, 7 йорт (77 урынга кадәр)

Казан шәһәре
Башкарма комитетының
2026 елның 11 мартындагы
734 номерлы карарына
2 номерлы кушымта

**Казан шәһәре территориясендә авыл хужалыгы ярминкәләрен әзерләү һәм
уздыру буенча оештыру комитеты составы**

И.С.Шакиров оештыру комитеты рәисе, Казан шәһәре Башкарма
комитеты Житәкчесе урынбасары

Р.Ф.Фазылжанов оештыру комитеты рәисе урынбасары, Казан
шәһәре Башкарма комитетының Кулланучылар
базары комитеты рәисе

Оештыру комитеты әгъзалары:

Р.Х.Шәмсетдинов Казан шәһәре Башкарма комитетының
Авиатөзелеш һәм Яңа Савин районнары
администрациясе башлыгы

А.И.Салихов Казан шәһәре Башкарма комитетының Вахитов
һәм Идел буе районнары администрациясе
башлыгы

В.В.Жаворонков Казан шәһәре Башкарма комитетының Киров һәм
Мәскәү районнары администрациясе башлыгы

Р.Р.Фәтхетдинов Казан шәһәре Башкарма комитетының Совет
районы администрациясе башлыгы

А.Ш.Фәезов Казан шәһәре Башкарма комитетының «Иске
шәһәр» территориясе префекты

А.М.Шайнуров Казан шәһәре Башкарма комитетының Тышкы
төзекләндерү комитеты рәисе

Л.Н.Гарипов Татарстан Республикасы авыл хужалыгы һәм азык-
төлек министрының беренче урынбасары (киләшү
буенча)

С.С.Мәүлетов

«Казан шәһәре дәүләт ветеринария берләшмәсе»
дәүләт бюджет учреждениесе башлыгы (киләшү
буенча)

Р.Д.Габитов

Россия Эчке эшләр министрлыгының Казан
шәһәре буенча идарәсе башлыгы (киләшү буенча)

М.А.Савин

Россия Эчке эшләр министрлыгының Казан
шәһәре буенча идарәсенең ЮХИДИ бүлеге
башлыгы (киләшү буенча)

Казан шәһәре
Башкарма комитетының
2026 елның 11 мартындагы
734 номерлы карарына
3 номерлы кушымта

Казан шәһәре территориясендә авыл хужалыгы ярминкәләре эшчәнлеген оештыру тәртибе турында нигезләмә

I. Гомуми нигезләмәләр

1.1. Әлеге нигезләмә, халык ихтыяжларын тулырак канәгатьләндерү максатыннан, авыл хужалыгы продукциясен һәм чималны, кыргый жимешләр, жиләкләр сату өчен вакытлыча уздырыла торган сезонлы авыл хужалыгы ярминкәләре (алга таба – ярминкәләр) эшчәнлеген оештыру тәртибен билгели.

1.2. Ярминкәләрне оештыручы – Казан шәһәре Башкарма комитеты (алга таба – Оештыручы), ул ярминкәләрне оештыра һәм уздыра.

1.3. Ярминкәләрнең операторлары – Оештыручы йөкләмәсе буенча эш итүче һәм ярминкә уздыру өчен кирәкле оештыру-техник чаралар комплексын гамәлгә ашыручы, конкурс нигезендә сайлап алынган юридик затлар яки шәхси эшмәкәрләр (алга таба – Оператор).

1.4. Ярминкәләрдә сатучылар – юридик затлар, шәхси эшмәкәрләр, шулай ук гражданнар (шул исәптән гражданнар – крестьян (фермер) хужалыгы башлыклары, мондый хужалык эгъзалары, үз ихтыяжлары өчен шәхси ярдәмче хужалык, бакчачылык һәм яшелчәчелек белән шөгыйльләнүче гражданнар).

1.5. Ярминкәләрнең эш тәртибе: Беломорск һәм Гудованцев урамнары киселешендә урнашкан майданчыктан тыш, атна саен, шимбә көннәрендә, 06.00 дән 13.00 гә кадәр.

1.5.1. Беломорск һәм Гудованцев урамнары киселешендә оештырыла торган ярминкәнең эш тәртибе: атна саен, якшәмбе көннәрендә, 06.00 дән 13.00 гә кадәр.

1.6. Ярминкәләрне уздыру урыннары Оештыручы тарафыннан билгеләнә.

II. Ярминкэлэр эшчэнлеген оештыру

2.1. Оештыручы (Оператор):

- Россия Эчке эшлэр министрлыгының Казан шәһәре буенча идарәсе белән берлектә ярминкэлэр уздыру урыннарында жәмәгать тәртибен саклауны һәм булдыруны тәмин итәргә;
- сатыла торган хайван һәм үсемлек продукциясенә ветеринария-санитария тикшерүе үткөрү өчен лабораторияләр исемлеген билгеләргә;
- ярминкэлэр уза торган территорияләрдә сәүдә урыннарын урнаштыру схемасын эшләргә һәм расларга;
- ярминкэлэр уза торган урыннарны чүп жыю өчен контейнерлар һәм бәдрәфләр белән жиһазландырырга;
- чүп чыгаруны һәм ярминкэлэр уза торган территорияләрне жыештыруны тәмин итәргә бурычлы.

2.2. Сатучы:

- кулланучылар хокукларын яклау, халыкның санитария-эпидемиология иминлеген тәмин итү өлкәсендә Россия Федерациясе законнары таләпләрен һәм Россия Федерациясе законнары белән каралган башка таләпләрне үтәргә;
 - товарларның аерым төрләрен сатуга карата куелган таләпләрне үтәргә;
 - үлчәү чараларын (үлчәү, гер, үлчәү савытлары) кулланып товарлар сатканда, сәүдә урынында метрологик кагыйдәләргә һәм нормаларга туры килә торган үлчәү приборлары урнаштырырга;
 - гамәлдәге законнар белән каралган очракларда сәүдә урынын контроль-касса техникасы белән жиһазландыруны тәмин итәргә;
 - товарларның килеп чыгышын һәм аларның билгеләнгән таләпләргә туры килүен раслый торган документларны, товарга теркәп бирелә торган документларны булдырырга;
 - гамәлдәге законнар белән билгеләнгән таләпләр нигезендә тутырылган бәя күрсәткечләрен булдырырга;
 - сатып алуучыларга вакытында товарлар һәм аларны житештерүчеләр турында ачык һәм аңлаешлы формада кирәкле дәрәжә мәгълүматны житештергә;
 - билгеләнгән үрнәктәге медицина кенәгәсен булдырырга бурычлы.
- Сатыла торган товарга документлар, медицина кенәгәсе ярминкэлэр эшләү вакыты дәвамында Сатучыда саклана һәм Оештыручы (Оператор), тикшерү органнары, сатып алуучылар таләбе буенча күрсәтелә.

Ярминкэлэрдэ килеп чыгышын, сыйфатын һәм кеше сәламәтлеге өчен куркынычсызлыгын раслый торган документлар белән тәэмин ителмәгән азык-төлек товарларын сату тыела.

2.3. Сатучы әлеге нигезләмә таләпләрен бозган очракта, бу аны Оештыручының вәкаләтле хезмәткәре тарафыннан сәүдә урыныннан мәхрүм итү өчен нигез булып тора.

III. Йомгаклау нигезләмәләре

Сәүдә итү кагыйдәләре, сәүдә эшчәнлеген регламентлаштыра торган гамәлдәге законнар белән билгеләнгән таләпләр үтәлешен контрольдә тоту тикшерү һәм күзәтчелек органнары тарафыннан үзләренә бирелгән вәкаләтләр кысаларында башкарыла.
